

گوجرانوالہ چیمبر آف کامرس اینڈ انڈسٹری کے 44واں سالانہ جنرل اجلاس برائے سال 2022-23ء میں ضیاء الحق صدر، حمیس گلزار مغل سینئر نائب صدر اور عادل ندیم انصاری نائب صدر منتخب ہونے کا باضابطہ اعلان کر دیا گیا ہے۔ یہ اعلان ممبر الیکشن کمیشن محمد انور اسلم نے چیمبر کے حاجی مراد علی آڈیٹوریم ہال میں کیا۔

اس موقع پر نونائب صدر ضیاء الحق نے خطاب کرتے ہوئے اس عزم کا اظہار کیا کہ ہم اپنے قائدین کی مشاورت سے چیمبر کی کارکردگی کو مزید اعلیٰ اور فعال بنائیں گے اور مثبت رویوں کو فروغ دینگے۔ آج سے سیاست کو ختم کر دیا ہے تمام کاروباری لوگوں کی خدمت کرنا میری پہلی ترجیح ہے۔ بزنس کمیونٹی کو درپیش مشکلات کو ختم کرنے اور گوجرانوالہ کی ویلفیئر کیلئے عملی اقدامات اٹھائے جائیں گے۔ ہم نئے منصوبوں کے ساتھ ساتھ پچھلی رجیم نے جن منصوبوں پر کام کیا ہے خصوصاً موٹروے لنک میری کوشش ہوگی کہ اس منصوبے کو پائیہ تکمیل تک پہنچایا جائے۔ انشاء اللہ ہم اپنی ٹھوس حکمت عملی سے بزنس کمیونٹی اور شہریوں کو ڈیلیور کریں گے۔ انہوں نے مزید کہا کہ ہمیں اس بات کا بخوبی اندازہ ہے کہ کاروباری مسائل زیادہ ہیں لیکن مجھے پوری امید ہے کہ ہم پوری صلاحیتوں کے ساتھ ان مسائل نجات حاصل کریں گے۔ نیز میں آج کے اس سالانہ جنرل اجلاس میں ان تمام ووٹرز سپورٹرز کا ایک بار پھر شکریہ ادا کرتا ہوں جن سپورٹ سے ون یونٹی گروپ کو کامیابی میسر آئی۔

اس موقع پر نونائب صدر حمیس گلزار مغل اور نائب صدر عادل ندیم انصاری نے بھی تبادلہ خیال کرتے ہوئے اس عزم کا اظہار کیا کہ وہ اپنی تمام صلاحیتوں کو بروئے کار لاتے ہوئے گوجرانوالہ چیمبر کی اچھی روایات کو برقرار رکھیں گے اپنے سینئرز کی مشاورت سے چیمبر کے تمام معاملات کو نہایت خوش اسلوبی سے سرانجام دیں گے۔ بزنس کمیونٹی میں اتحاد، بھائی چارہ اور خدمت خلق کو اپنا شعار بنائیں گے۔ بعد ازاں نونائب عہدیداران نے اپنے اپنے عہدوں کا چارج سنبھال لیا۔ سبکدوش ہونے والے صدر محمد شعیب بٹ نے اپنے خیالات کا اظہار کرتے ہوئے پورے سال کی کارکردگی کی سالانہ رپورٹ 2021-22ء جنرل اجلاس میں پیش کی جسے تمام اراکین نے متفقہ طور پر منظور کر لیا۔